

INTERNATIONAL
TRUTH
AND JUSTICE
PROJECT

பத்திரிகை அறிக்கை: இலங்கையில் இடம்பெறும் புதிய நியமனங்கள் இடைக்கால நீதிக்கான பொறிமுறைகளில் எஞ்சியுள்ளவற்றையும் சீர்குலைக்கின்றன

W ITJPSL.COM
E ITJPSL@GMAIL.COM

1 யூன் 2021

ஜோகனஸ்பேர்க்: இலங்கையில் காணாமல் போனோர் அலுவலகத்திற்கு போர்க்காலத்தில் பொலிஸ் அதிபராக இருந்தவர் நியமிக்கப்பட்டு முன்னைய அரசாங்கத்தின் கீழ் உருவாக்கப்பட்ட இடைக்கால நீதிப் பொறிமுறை முழுமையாக இராணுவமயப்படுகின்றது. முன்னாள் பொலிஸ் மா அதிபர் ஹப்பு ஆராச்சிகே ஜெயந்த சாந்த குமார விக்ரமரட்ணவின் நியமனம் 20 மே அன்று பாராளுமன்ற உறுப்பினர்களால் அங்கீகரிக்கப்பட்டமை தொடர்பில் கருத்து வெளியிட்ட இடைக்கால நீதி தொடர்பான முன்னணி நிபுணர் ஜஸ்மின் சூக்கா அவர்கள் இந்த நகர்வானது காணாமல் போனவர்களின் குடும்பங்களுக்கு உண்மை மற்றும் நீதியினை வழங்குவதற்கான எந்த வாய்ப்பினையும் இல்லாது செய்கின்றது என கூறுகின்றார்¹.

EXECUTIVE DIRECTOR:
YASMIN SOOKA

“இது கடினமான ஒரு விடயம் - இலங்கையின் இறுதி யுத்தத்தின் போது வலிந்து காணாமல் ஆக்கப்பட்ட சம்பவங்களில் ஈடுபட்டார் என ஐ.நா விசாரணையில் பெயர் குறிப்பிடப்பட்ட மூன்று பொலிஸ் பிரிவுகளுக்கு அதிபராக இருந்தவர் தற்போது காணாமல்போனோர் தொடர்பான விசாரணைகளை மேற்கொள்கின்றார்- இவர் திட்டமிட்ட பொலிஸ் சித்திரவதை போன்ற ஒட்டுமொத்த மனித உரிமை மீறல் சம்பவங்களிலும் கட்டளைப் பொறுப்பு வகித்தமைக்காக வெளிநாட்டுப் பயணம் மேற்கொண்டால் உலகளாவிய சட்ட மேலாதிக்க வழக்குகளுக்கு முகம் கொடுக்கும் ஆபத்தில் உள்ள ஓர் உயர் அரச அதிகாரி” என சர்வதேச உண்மைக்கும் நீதிக்குமான திட்டத்தின் நிறைவேற்றுப் பணிப்பாளர் ஜஸ்மின் சூக்கா குறிப்பிட்டுள்ளார்.

காணாமல் போனோர் எண்ணிக்கையில் உலகிலேயே இரண்டாவது இடத்தில் உள்ள ஓர் நாட்டில் காணாமல் போன மற்றும் வலிந்து காணாமல் ஆக்கப்பட்ட பல்லாயிரக் கணக்கான சம்பவங்களை விசாரிப்பதற்குப் பொறுப்பாக காணாமல் போனோர் தொடர்பான அலுவலகம் நியமிக்கப்படுகின்றது.

இந்த அமைப்புக்கு நிதியுதவி வழங்கவேண்டாம் எனக் கோரி ஐ.நாவின அமைதியைக் கட்டியெழுப்பும் நிதியம்² மற்றும் சர்வதேச நன்கொடையாளர்கள் ஆகியோருக்கு நாம் கடிதம் அனுப்புவோம். அத்தோடு இந்தப் பிரச்சினைக்குரிய நியமனம் தொடர்பாகவும் சம்பந்தப்பட்ட ஐ.நா அமைப்புகளுக்கும் மற்றும் அங்கத்தவ நாடுகளுக்கும் இரகசிய ஆவணம் ஒன்றினையும் அனுப்புவோம் என சூக்கா குறிப்பிட்டுள்ளார். “இலங்கை அரசாங்கத்தின் கடந்த கால குற்றங்களை மூடிமறைப்பதற்காக வடிவமைக்கப்பட்ட ஓர் வாகனமாக மாறியுள்ள இந்த அமைப்புக்கு ஐ.நா மற்றும்

¹ <https://twitter.com/ParliamentLK/status/1395391026194354176>

² A/HRC/46/20 §4. On UN funding.

Also: <https://un-peacebuilding.tumblr.com/post/173297015670/the-pbf-in-sri-lanka>

ஏனைய நன்கொடையாளர்கள் தமது வரிப்பணத்தினை பயன்படுத்தி நிதி உதவி செய்யக்கூடாது என வலியுறுத்தி கடிதம் அனுப்புமாறு இலங்கையிலும் வெளிநாடுகளிலும் உள்ள பாதிக்கப்பட்ட சமூகத்தினரை நாம் தூண்டுகின்றோம்”



ஏற்கனவே, நீதிபதி உபாலி அபயரட்ண காணாமல் போனோர் அலுவலகத்திற்கு தலைவராக முன்னர் நியமிக்கப்பட்டபோது அந்த நியமனம் “ஓர் நேரடியான அவமானம் என்றும் வன்முறைச் செயல்” என்றும் இலங்கையிலுள்ள பாதிக்கப்பட்ட குடும்பங்களால் விபரிக்கப்பட்டது. அரசியல் பழிவாங்கல் எனக் கூறப்படும் சம்பவங்களை விசாரிப்பதற்காக ஜனாதிபதி கோட்டாபாய ராஜபக்சவினால் நிறுவப்பட்ட ஜனாதிபதி ஆணைக்குழு ஒன்றின் தலைவராக நீதிபதி அபயரட்ண இருந்துள்ளார். “இந்த ஆணைக்குழு காணாமல் போனோர் தொடர்பான வழக்குகள் உள்ளிட்ட பல “வகைமாதிரி” மனித உரிமை வழக்குகளுக்கான நீதிமன்ற தீர்ப்புக்களை குறுக்கிட்டுத் தடுத்துள்ளதாக” மனித உரிமைகளுக்கான ஐ.நா உயர்ஸ்தானிகர் தெரிவித்துள்ளார். காணாமல் போனோர் அலுவலகத்தினை தலைமைதாங்குவதற்கு அவரை நியமித்தமையானது அந்த அமைப்பின் சுதந்திரத்தினையும் நம்பகத் தன்மையினையும் காத்திரமாகச் செயற்படுவதற்கான வலுவினையும் கடுமையாகச் சீர்குலைத்துள்ளது⁴.

இலங்கையில் இடைக்கால நீதிக்காக நிறுவப்பட்ட இரண்டு அமைப்புக்களில் ஒன்று இந்த காணாமல் போனோர் தொடர்பான அலுவலகம்; இரண்டாவது பாதிக்கப்பட்டவர்களுக்கு உதவும் நோக்குடன் உருவாக்கப்பட்ட இழப்பீடு வழங்கும் அலுவலகம்⁵.

ஜனாதிபதியின் நெருங்கிய கூட்டாளியான (ஒய்வுபெற்ற) மேஜர் ஜெனரல் வாடுகே பாலித பியசிறி பெர்னான்டோ என்பவரை இழப்பீடு வழங்குவதற்கான அலுவலகத்திற்கு நியமித்து தற்போது அந்த அமைப்பும் இராணுவமயப்படுத்தப்பட்டுள்ளது. மேஜர் ஜெனரல் பெர்னான்டோவும் கோட்டாபாய ராஜபக்சவும்⁶ மிதப்பு ஆயுத ஒப்பந்தம்⁷ ஒன்றில் 62 மில்லியன் அமெரிக்க டொலர்கள் பெறுமதியான நிதியில் ஊழல் மற்றும் முறைகேட்டில் ஈடுபட்டமைக்கு குற்றம்சாட்டப்படவேண்டும் என்பதை கடந்த அரசாங்கத்தினால் உருவாக்கப்பட்ட ஓர் ஜனாதிபதி ஆணைக் குழு ஒப்புக்கொண்டது. பெர்னான்டோ எதிர்காலத்தில் அரசு அலுவலகங்களில் பணியாற்றுவதிலிருந்து தடைசெய்யப்படவேண்டும் எனவும் அந்த அணைக்குழு மேலும் தெரிவித்தது. இருப்பினும் 2019 இல் அரசாங்கம் மாறிய பின்னர் ஜனாதிபதி கோட்டாபாய ராஜபக்ச தனது கூட்டாளிகளின் அரசியல் பழிவாங்கலை விசாரிப்பதற்காக மற்றுமொரு ஆணைக் குழுவினை நிறுவினார். தனக்கு எதிரான ஆதாரங்களை முன்னைய அரசாங்கத்தின் ஊழல் ஆணைக் குழு திரிபுபடுத்தியதாக குற்றம்சாட்டிய⁸ பெர்னான்டோவுக்கு ஆதரவாக இந்த ஆணைக்குழு காணப்பட்டது. புதிய ஜனாதிபதி ஆணைக் குழுவினால் குற்றச்சாட்டிலிருந்து விடுவிக்கப்படுவதற்கு முன்னர், பெர்னான்டோ அரசு அமைச்சரவைச் செயலராக⁹. நியமிக்கப்பட்டுள்ளார். அதே வழக்குடன் தொடர்புபட்ட 7000 இற்கு மேற்பட்ட துப்பாக்கிகளுடன் சம்பந்தப்பட்ட மீறல்கள் தொடர்பான பெரினான்டோவுக்கு எதிரான மேலதிக குற்றச்சாட்டுக்களும் 2019 இல் அரசாங்கம் மாறிய பின்னர் கைவிடப்பட்டன¹⁰.

“இராணுவத்தால் பாதிக்கப்பட்ட தமிழர்களுக்கு இழப்பீடு வழங்குதலிலும் பெருந்தொகையான நிதி கையாளப்படும். எனினும் இங்கு இடைக்கால நீதிப் பொறிமுறை இராணுவமயப்படுத்தப்பட்டுள்ளது. ஏனெனில் இழப்பீட்டு அலுவலகத்திற்கு நியமிக்கப்பட்டுள்ளவர் சர்வதேச சமூகத்தினால் ஆதரவு வழங்கப்பட்ட மற்றும் ஊழல் இடம்பெற்றதாக கண்டுகொள்ளப்பட்ட ஓர் நடவடிக்கையில் முன்னர் பொலிசாரால் விரிவாக விசாரணைக்கு உட்படுத்தப்பட்டவர். அவரது ஊழல் குற்றச்சாட்டுக்கள் நீதிமன்றச் சட்டத்தினால் பரிசோதிக்கப்பட்டு இன்னும் தீர்க்கப்படவில்லை” என சூக்கா குறிப்பிட்டுள்ளார்.

³ <https://srilankabrief.org/the-appointment-of-justice-upali-abeyrathne-as-head-of-the-omp-is-a-direct-insult-and-an-act-of-violence-against-families-of-the-disappeared-sandya-ekneligoda/>

⁴ A/HRC/46/20. §44.

⁵ <https://twitter.com/parliamentlk>

⁶ <https://www.colombotelegraph.com/wp-content/uploads/2018/02/PRECIFAC-34-CASES-1.pdf>
Case number 5.

⁷ <https://www.colombotelegraph.com/wp-content/uploads/2018/02/PRECIFAC-34-CASES-1.pdf>
Case number 5.

⁸ <http://www.jdslanka.org/index.php/news-features/politics-a-current-affairs/1013-sri-lanka-gearing-towards-legalizing-impunity-for-gross-human-rights-violations>

⁹ [Government website: <http://www.pmdnews.lk/අනුලංකා-සම-වැඩ-අරමුණ-කිවෙ/>]

¹⁰ Offences under the Firearms Ordinance and Explosives Ordinance: <https://www.dailynews.lk/2019/08/22/law-order/194740/record-7573-charges-filed-avant-garde-floating-armoury-case Case No. TAB/751/2019>.

Discharged:

<https://www.newsfirst.lk/2020/01/17/5-released-from-the-avant-garde-case/>

அதேவேளை, முன்னாள் பொலிஸ் மா அதிபர் ஜயந்த விக்கிரமரட்ணாவின் சகாக்களில் ஒருவரான சந்திர நிமால் வக்சித என்பவர் புதிதாக உருவாக்கப்பட்ட ஊழல் அணைக்குழுவிற்கு¹¹ நியமிக்கப்பட்டுள்ளார். 2009-10 காலப்பகுதியில் பொலிசின் பயங்கரவாத விசாரணைப் பிரிவுக்கு வக்சித தலைமைதாங்கினார் - அந்தப் பிரிவினை திட்டமிட்ட சித்திரவதைக்குப் பொறுப்பான ஓர் பிரிவு என ஐநா குறிப்பிட்டது.

“வன்முறைகள் இடம்பெற்ற காலத்தில் பாதுகாப்பு அதிகாரிகளாக இருந்தவர்களை உள்ளடக்குகின்ற இந்த இடைக்கால நீதிப் பொறிமுறைகளில் இலங்கையிலுள்ள காணாமல்போரின் குடும்பங்கள் பாதுகாப்பாக ஈடுபடமுடியாது. இந்த அமைப்புகளின் இருப்பானது சாட்சியாளர்களின் பாதுகாப்புக்கு ஓர் பாரிய ஆபத்தை ஏற்படுத்துகின்றது” என சூக்கா குறிப்பிட்டுள்ளார்.

¹¹ <https://ciaboc.gov.lk/media-centre/latest-news/928-assuming-duties-of-the-new-commission>

████████████████████
INTERNATIONAL ██████████
██████ TRUTH ██████████
██████████████████ AND JUSTICE
██████████ PROJECT ██████████
████████████████████